

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर ने लगायी रन फॉर यूनिटी रेस

पंतनगर। ३१ अक्टूबर, २०१७। पंतनगर विश्वविद्यालय में आज सरदार वल्लभ भाई पटेल की जन्म तिथि पर प्रातः ७.०० बजे स्टीवेंशन स्टेडियम से रन फॉर यूनिटी रेस का आयोजन किया गया। कुलपति प्रो. ए. के. मिश्रा ने झंडा दिखाकर रेस का शुभारम्भ किया।

इस अवसर पर प्रो. मिश्रा ने सरदार पटेल द्वारा भारत के स्वतंत्रता संग्राम में दिये गये योगदान के साथ-साथ स्वतंत्रता के बाद देश की लगभग ७०० छोटी-छोटी रियासतों को एकत्रित कर देश में मिलाने के कार्य की जानकारी दी। उन्होंने कहा कि लौह पुरुष सरदार पटेल के दृढ़निश्चय के द्वारा ही आज भारत एक मजबूत राष्ट्र के रूप में उभरा है। उनके जन्म दिवस पर देश की एकता के लिए उनके योगदान को याद करने हेतु रन फॉर यूनिटी रेस का आयोजन समीचीन है।

रेस का आयोजन करने वाले अधिष्ठाता विद्यार्थी कल्याण, डा. एस.पी. सिंह, ने कहा कि बड़ी संख्या में विद्यार्थियों, संकाय सदस्यों, अधिकारियों एवं कर्मचारियों द्वारा इस रेस में भाग लिया जाना एकता के संदेश को जन-जन तक पहुंचाने की मुहिम में उनके द्वारा अपनी भागीदारी किया जाना दर्शता है। इस रेस में विश्वविद्यालय के अधिष्ठाता, निदेशक, कर्मिकों, सहित लगभग १५०० विद्यार्थियों ने भाग लिया। यह रेस स्टीवेंशन स्टेडियम से प्रारम्भ होकर गांधी मैदान पर समाप्त हुयी। प्रतिभागियों ने सरदार पटेल और भारत माता की जय के नारे लगाते हुए दौड़ को पूरा किया।



रन फॉर यूनिटी रेस को झंडा दिखाकर प्रारम्भ करते कुलपति, प्रो. ए.के. मिश्रा।